

Komunikazzjoni tal-Kummissjoni skond l-Artikolu 4(1)(a) tar-Regolament tal-Kunsill (KEE) Nru 2408/92

Impożizzjoni ta' obbligi ta' servizz pubbliku, fir-rigward ta' servizzi ta' l-ajru skedati bejn Ostrava (OSR) u Londra (LTN)

(Test b'rilevanza għaż-ŻEE)

(2008/C 111/13)

1. Skond l-Artikolu 4(1)(a) tar-Regolament tal-Kunsill (KEE) Nru 2408/92 tat-23 ta' Lulju 1992 dwar l-aċċess għat-trasportaturi ta' l-ajru tal-Komunità għal rotot ta' l-ajru intra-Komunitarji, ir-Repubblika Ċeka imponiet obbligi ta' servizz pubbliku, fir-rigward ta' servizzi ta' l-ajru skedati bejn Ostrava (OSR) u Londra (LTN)
 2. L-obbligi ta' servizz pubbliku, huma dawn:
 - *Frekwenzi minimi — rotta u numru minimu ta' rotazzjonijiet kull ġimgħa*
L-Ajruport Leoš Janáček ta' Ostrava (OSR/LKMT) — Londra — L-Ajruport ta' Luton (LTN/EGGW): 5 rotazzjonijiet.
 - *Parametri minimi meħtieġa ta' l-inġenji ta' l-ajru*
Inġenji ta' l-ajru b'kabina bi pressjoni konstanti b'kapacità minima ta' 30 post.
 - *Hidma kontinwa*
Ma jistgħux jithassru aktar minn 2 % tar-rotazzjonijiet minn numru totali ta' konnessjonijiet offruti fuq ir-rotot individwali, matul il-perjodu shih tal-hidma, bl-eċċezzjoni tat-titjiriet imhassra għall-raġunijiet esterni, bħalma huma t-temp, strajkijiet jew restrizzjonijiet għall-hidma imposti mill-ajruporti.
 - *Skeda tat-titjiriet u struttura tal-konnessjonijiet*
Mhux aktar minn 30 % tal-konnessjonijiet offruti taħt l-obligazzjoni għal servizz pubbliku jistgħu jkunu f'forma ta' koinċidenza bi trasferiment.
L-ewwel titjira mill-ajruport ta' Ostrava Leoš Janáček ma għandhiex titlaq qabel 04.30 hin lokali; l-aħħar titjira għandha tasal mhux aktar tard mill-23.35 hin lokali.
Żewġ kodiċijiet jew aktar huma permessi għall-istess titjira — qsim ta' kodiċi — għall-partecipanti individwali.
Koooperazzjoni f'forma ta' ftehim bejn linji ta' l-ajru ma' trasportaturi oħrajn mhix assolutament meħtieġa iżda hija permessa.
 - *Tariffi*
Il-prezz massimu għall-biljett mingħajr ritorn fuq ir-rotta OSR-LTN ma għandux ikun ta' aktar minn EUR 200.
Il-prezz massimu għall-biljett mingħajr ritorn jinkludi t-tariffa għall-vjaġġ mingħajr ritorn fil-klassi ekonomika mingħajr it-taxxa fuq il-valur miżjud.
 - Għandha tintuża is-Sistema Globali għar-Reservazzjoni.
-